

१६



नेपाल राजपत्र

भाग ३

श्री ५ को सरकारद्वारा प्रकाशित

खण्ड २८] काठमाडौं, साउन १६ गते २०३५ साल [संख्या १६

श्री ५ को सरकार

मन्त्रिपरिषद् सचिवालयको

सूचना

यान्त्रिक सारिणीकरण विकास समिति (गठन)

(पहिलो संशोधन) आदेश, २०३५

यान्त्रिक सारिणीकरण विकास समिति (गठन) आदेश, २०३१ लाई संशोधन गर्न बाञ्छनीय भएकोले,

विकास समिति ऐन, २०१३ को दफा ३ ले दिएको अधिकार प्रयोग गरी श्री ५ सरकारले देहायको आदेश जारी गरेको छ।

१. संक्षिप्त नाम र प्रारम्भ: (१) यस आदेशको नाम “यान्त्रिक सारिणीकरण विकास समिति (गठन) (पहिलो संशोधन) आदेश, २०३५” रहेको छ।

(२) यो आदेश तुरुन्त प्रारम्भ हुनेछ।

२. यान्त्रिक सारिणीकरण विकास समिति (गठन) आदेश, २०३१ को दफा १ मा संशोधन: यान्त्रिक सारिणीकरण विकास समिति (गठन) आदेश, २०३१ (यसपछि “मूल आदेश” भनिएको) को दफा १ को उप-दफा (१) को सट्टा देहायको उप-दफा (१) राखिएको छः-

आधिकारिकता मुद्रण विभागबाट प्रमाणित गरिएपछि मात्र लागु हुनेछ।

(२)

नेपाल राजपत्र भाग ३

“(१) यस आदेशको नाम “राष्ट्रिय कम्प्युटर विकास समिति (गठन) आदेश, २०३१” रहेको छ।”

३. मूल आदेशको दफा १२ मा संशोधन: मूल आदेशको दफा १२ को सट्टा देहायको दफा १२ राखिएको छ:-

“१२. श्री ५ को सरकारसंग सम्पर्क: समितिले श्री ५ को सरकारसंग सम्पर्क

राख्दा राष्ट्रिय योजना आयोगको सचिवालयभर्फत राख्नु पर्नेछ।”

४. मूल आदेशको दफा १३ मा संशोधन: मूल आदेशको दफा १३ को सट्टा देहायको दफा १३ राखिएको छ।

“१३. समितिको कार्यालय र नाम: समितिको प्रधान कार्यालय काठमाडौं उपत्यकामा रहनेछ र सो कार्यालयको नाम “राष्ट्रिय कम्प्युटर केन्द्र” को नामले प्रचलित हुनेछ।”

५. रूपान्तर: मूल आदेशमा “यान्त्रिक सारिणीकरण” भन्ने शब्दहरू प्रयोग भएका ठाउँहरूमा सो शब्दहरूको सट्टा “राष्ट्रिय कम्प्युटर” भन्ने शब्दहरू राखिएका छन्।

आज्ञाले-

कृष्णबहादुर मानन्धर

श्री ५ को सरकारको मुख्य सचिव

342

आधिकारिकता मुद्रण विभागबाट प्रमाणित गरिएपछि मात्र लागु हुनेछ।